

तथा विलोकिता देवा हरिवक्षस्थलस्थया । लक्ष्म्या मैत्रेय सहसा परां निर्दृष्टिमागताः ॥ १०६ ॥
 उद्वेगं परमं जग्मुर्देव्या विष्णुपराङ्मुखाः । त्यक्ता लक्ष्म्या महाभाग विप्रचित्तिपुरोगमाः ॥ १०७ ॥
 ततस्ते जग्मुर्देव्या धन्वन्तरिकरस्थितम् । कमण्डलुं महावीर्या यत्रास्तेऽमृतमुत्तमम् ॥ १०८ ॥
 मायया मोहयित्वा तान्विष्णुः स्त्रीरूपसंस्थितः । दानवेभ्यस्तदादाय देवेभ्यः प्रददौ प्रभुः ॥ १०९ ॥
 ततः पपुस्सुरगणाः शक्राद्यास्तत्तदाऽमृतम् । उग्रतायुधनिस्त्रिंश दैत्यास्तांश्च समभ्ययुः ॥ ११० ॥
 पीतेऽमृते च बलिभिर्देवैर्देव्यचमूस्तदा । वध्यमाना दिशो भेजे पातालं च विवेश ह ॥ १११ ॥
 ततो देवा मुदा युक्ताः शंसचक्रगदाभृतम् । प्रणिपत्य यथापूर्वमशासंस्तत् त्रिविष्टपम् ॥ ११२ ॥
 ततः प्रसन्नभाः सूर्यः प्रययौ स्वेन वर्त्मना । ज्योतींषि च यथामार्गं प्रययुर्मुनिसत्तम ॥ ११३ ॥
 जज्वाल भगवांश्चैश्चारुदीप्तिर्विभावसुः । धर्मे च सर्वभूतानां तदा मतिरजायत ॥ ११४ ॥
 त्रैलोक्यं च त्रिया जुष्टं बभूव द्विजसत्तम । शक्रश्च त्रिदशश्रेष्ठः पुनः श्रीमानजायत ॥ ११५ ॥
 सिंहासनगतः शक्रस्तंप्राप्य त्रिदिवं पुनः । देवराज्ये स्थितो देवीं तुष्टावाञ्जकरां ततः ॥ ११६ ॥

इन्द्र उवाच—

नमामि सर्वलोकानां जननीमब्धिसंभवाम् । त्रियमुन्निद्रपद्माक्षीं विष्णुवक्षस्थलस्थिताम् ॥ ११७ ॥
 पद्मालयां पद्मकरां पद्मपत्रनिभेक्षणाम् । वंदे पद्ममुखीं देवीं पद्मनाभप्रियामहम् ॥ ११८ ॥

त्वं सिद्धिस्त्वं स्वधा स्वाहा सुधा त्वं लोकपावनी ।

सन्ध्या रात्रिः प्रभा भूतिर्मेधा श्रद्धा सरस्वती ॥ ११९ ॥

यज्ञविद्या महाविद्या गुह्यविद्या च शोभने । आत्मविद्या च देवि त्वं विमुक्तिफलदायिनी ॥ १२० ॥
 आन्वीक्षिकी त्रयी वार्त्ता दण्डनीतिस्त्वमेव च । सौम्यासौम्यैर्जगद्गूढैस्त्वयैतदेवि पूरितम् ॥ १२१ ॥
 का त्वन्या त्वामृते देवि सर्वयज्ञमयं वपुः । अध्यास्ते देवदेवस्य योगिचिन्त्यं गदाभृतः ॥ १२२ ॥
 त्वया देवि परित्यक्तं सकलं भुवनत्रयम् । विनष्टप्रायभवच्चयेदानीं समेधितम् ॥ १२३ ॥
 दाराः पुत्रास्तथाऽगारसुहृद्धान्यधनादिकम् । भवत्येतन्महाभागे नित्यं त्वद्वीक्षणान्मृणाम् ॥ १२४ ॥
 शरीरारोग्यमैश्वर्यमरिपक्षक्षयस्सुखम् । देवि त्वद्दृष्टिदृष्टानां पुरुषाणां न दुर्लभम् ॥ १२५ ॥
 त्वं माता सर्वलोकानां देवदेवो हरिः पिता । त्वयैतद्विष्णुना चाम्ब जगन्मातं चराचरम् ॥ १२६ ॥
 मा नः कोशं तथा गोष्ठं मा गृहं मा परिच्छदम् । मा शरीरं कलत्रं च त्यजेथास्सर्वपावनि ॥ १२७ ॥

तत इति ॥ द्रवरूपमेकं द्रव्यममृतं जातम्; अन्यत् सोमात्मकम् ॥ १००—११२ ॥

तत इति ॥ स्वेन वर्त्मना—अयनादिव्यत्यासं धिना । यथामार्गं—वक्रातिचारवर्जम् ॥ ११३—११९ ॥

यज्ञेति ॥ यज्ञविद्या—धर्ममीमांसा, महाविद्या—इन्द्रजालादिकुशकृत्तानम् । गुह्यविद्या—पञ्चगव्यविशेषः ॥ १२० ॥

मा पुत्रान्मा सुहृद्वर्गं मा पशून्मा विभूषणम् । त्यजेथा मम देवस्य विष्णोर्वक्षःस्थलालये ॥ १२८ ॥
 सत्त्वेन शौचसत्याभ्यां तथा शीलादिभिर्गुणैः । त्यज्यन्ते ते नरास्सद्यः संत्यक्ता ये त्वयाऽमले ॥ १२९ ॥
 त्वयाऽवलोकितस्सद्यः शीलाद्यैरखिलैर्गुणैः । धनैश्चर्यैश्च युज्यन्ते पुरुषा निर्गुणा अपि ॥ १३० ॥

स श्लाघ्यस्स गुणी धन्यः स कुलीनस्स बुद्धिमान् ।

स शूरस्स च विक्रान्तो यं त्वं देवि निरीक्षसे ॥ १३१ ॥

सद्यो वैगुण्यमायान्ति शीलाद्यास्सकला गुणाः । पराङ्मुखी जगद्धात्री यस्य त्वं विष्णुबल्लभे ॥ १३२ ॥
 न ते वर्णयितुं शक्ता गुणाञ्जिह्वाऽपि वेधसः । प्रसीद देवि पद्माक्षि मास्मांस्त्याक्षीः कदाचन ॥ १३३ ॥

श्रीपराशरः—

एवं श्रीस्संस्तुता सम्यक् प्राह दृश्या शतक्रतुम् । पश्यतां सर्वदेवानां सर्वभूतस्थिता द्विज ॥ १३४ ॥

श्रीरुवाच—

परितुष्टाऽस्मि देवेश स्तोत्रेणानेन ते हरे । वरं वृणीष्व यस्त्विष्टो वरदाऽहं तवागता ॥ १३५ ॥

इन्द्र उवाच—

वरदा यदि मे देवि वराहो यदि चाप्यहम् । त्रैलोक्यं न त्वया त्याज्यमेष मेऽस्तु वरः परः ॥ १३६ ॥
 स्तोत्रेण यस्तथैतेन त्वां स्तोष्यत्यब्धिसंभवे । स त्वया न परित्याज्यो द्वितीयोऽस्तु वरो मम ॥ १३७ ॥

श्रीरुवाच—

त्रैलोक्यं त्रिदशश्रेष्ठ न संत्यक्ष्यामि वासव । दत्तो वरो मयाऽयं ते स्तोत्राराधनतुष्टया ॥ १३८ ॥
 यश्च सायं तथा प्रातः स्तोत्रेणानेन मानवः । मां स्तोष्यति न तस्याहं भविष्यामि पराङ्मुखी ॥ १३९ ॥

श्रीपराशरः—

एवं ददौ वरौ देवी देवराजाय वै पुरा । मैत्रेय श्रीर्महाभागा स्तोत्राराधनतोषिता ॥ १४० ॥

भृगोः ख्यात्यां समुत्पन्ना श्रीः पूर्वमुदधेः पुनः । देवदानवयत्नेन प्रसृताऽमृतन्थने ॥ १४१ ॥

एवं यदा जगत्स्वामी देवदेवो जनार्दनः । अवतारं करोत्येषा तदा श्रीस्तत्सहायिनी ॥ १४२ ॥

पुनश्च (पद्मादुत्पन्ना) पद्मा संभूताऽऽद्यादित्यो आदित्योऽभूददा हरिः ।

यदा च भार्गवो रामस्तदाऽभूद्वरणी त्वियम् ॥ १४३ ॥

राघवत्वेऽभवत्सीता रुक्मिणी कृष्णजन्मनि । अन्येषु चावतारेषु विष्णोरेषाऽनपायिनी ॥ १४४ ॥

देवत्वे देवदेहेयं मनुष्यत्वे च मानुषी । विष्णोर्देहानुरूपां वै करोत्येषाऽऽत्मनस्तनुम् ॥ १४५ ॥

यश्चैतच्छृणुयाज्जन्म लक्ष्म्या यश्च पठेन्नरः । त्रियो न विन्युतिस्तस्य गृहे यावत्कुलत्रयम् ॥ १४६ ॥

पञ्चने येषु चैवेषा गृहेषु श्रीकथा मुने । अलक्ष्मीः कलहाधारा न तेष्वाम्ने कदाचन ॥ १४७ ॥

एतत्ते कथितं सर्वं यन्मां त्वं परिपृच्छसि । क्षीराब्धौ श्रीर्यथा जाता पूर्वं भृगुसुता सती ॥ १४८ ॥

इति सकलविभूत्यवासिहेतुः स्तुतिरियमिन्द्रमुखोद्गता हि लक्ष्म्याः ।

अनुदिनमिह पठ्यते नृभिर्वैवसति न तेषु कदाचिदप्यलक्ष्मीः ॥ १४९ ॥

इति श्रीविष्णुपुराणे प्रथमेशे नवमोऽध्यायः ॥ ९ ॥

अथ दशमोऽध्यायः

मंत्रेयः—

कथितं मे त्वया सर्वं यत्पृष्टोऽसि मया मुने । भृगुसर्गात्प्रभृत्येव सर्गो मे कथ्यतां पुनः ॥ १ ॥

श्रीपराशरः—

भृगोः ख्यात्यां समुत्पन्ना लक्ष्मीर्विष्णुपरिग्रहः । तथा धातृविधातारौ ख्यात्यां जातौ सुतौ भृगोऽशः ॥

आयतिर्नियतिश्चैव मेरोः कन्ये महात्मनः । भार्ये धातृविधात्रोस्ते तयोर्जातौ सुताबुभौ ॥ ३ ॥

प्राणश्चैव मृकण्डुश्च मार्कण्डेयो मृकण्डुतः । ततो वेदशिरा जज्ञे प्राणस्यापि सुतं शृणु ॥ ४ ॥

प्राणस्य द्युतिमान्पुत्रो राजवांश्च ततोऽभवत् । ततो वंशो महाभाग विस्तरं भार्गवो गतः ॥ ५ ॥

पत्नी मरीचेस्संभूतिः पौर्णमासमसूयत । विरजाः पर्वतश्चैव तस्य पुत्रौ महात्मनः ॥ ६ ॥

शशंकीर्तने पुत्रान्वदिष्येऽहं ततो द्विज । स्मृतिश्चाङ्गिरसः पत्नी प्रसूता कन्यकास्तथा ।

सिनीवाली कुहूश्चैव राका चानुमतिस्तथा ॥ ७ ॥

नसूया तथैवात्रेर्जज्ञे निष्कल्मषान्सुतान् । सोमं दुर्वाससं चैव दत्तात्रेयं च योगिनम् ॥ ८ ॥

एवमिति ॥ तत्सहायिनी-तेन सह अयत्ते गच्छतीति तत्सहायिनी, तत्सहचारिणीत्यर्थः ॥ १४२-१४९ ॥

इति श्रीविष्णुपुराणव्याख्याने विष्णुचित्तीये प्रथमेशे नवमोऽध्यायः ॥ ९ ॥

अथ दशमोऽध्यायः

अथ संक्षेपेण श्रुतं भृगुसर्गं विस्तरतः श्रोतुं पृच्छति कथितमिति ॥ १ ॥

भृगोरिति ॥ परिग्रहः-कलत्रम् ॥ २ ॥

आयतिरिति ॥ तयोः-आयतिनियत्योः, सुताबुभौ जातौ ॥ ३ ॥

तावेवाह प्राणश्चेति ॥ प्राणो मृकण्डुश्च । तत्र मृकण्डुतो मार्कण्डेयो जज्ञे इत्यन्वयः । (तयोर्जाताविति ङः) ॥ ४, ५ ॥

अथ क्रमप्राप्तं मरीचेः संभूत्यां जातं वंशमाह-पत्नी मरीचेरिति ॥ अत्राल्पसन्तानो मरीचेः पुत्रः पौर्णमास उक्तः । बहुसन्तानान् काश्यपविवस्वदादीन्पुत्रपौत्रादीन्स्मिन्नंशे वंशसंकीर्तने आदित्योत्पत्तिप्रस्तावे त्रिंशे सूर्यवंशप्रस्तावे च वक्ष्ये ॥ ६-८ ॥

प्रीत्यां पुलस्त्यभार्यायां दत्तोऽत्रिस्तत्सुतोऽभवत् । पूर्वजन्मनि योऽगस्त्यः स्मृतः स्वायंभुवेऽन्तरे ॥ १९ ॥

कर्दमश्चार्चरीवांश्च सहिष्णुश्च सुतत्रयम् । क्षमा तु सुभुवे भार्या पुलहस्य प्रजापतेः ॥ १० ॥

ऋतोश्च सन्ततिर्भार्या बालखिल्यानसूयत । पष्टिःपुत्रसहस्राणि मुनीनामूर्ध्वरेतसाम् ।

अंगुष्ठपूर्वमात्राणां ज्वलद्भास्करतेजसाम् ॥ ११ ॥

ऊर्जायां तु वसिष्ठस्य सप्ताजायन्त वै सुताः ॥ १२ ॥

रजो गोत्रोर्ध्वबाहुश्च सवनश्चानघस्तथा । सुतपाः शुक इत्येते सर्वे सप्तर्षयोऽमलाः ॥ १३ ॥

योऽसावग्न्यभिमानी स्यात् ब्रह्मणस्तनयोऽग्रजः । तस्मात्स्वाहा सुतोल्लेभे त्रीनुदारौजसो द्विज ॥ १४ ॥

पावकं पवमानं तु शुचिं चापि जलाशिनम् ॥ १५ ॥

तेषां तु सन्ततावन्ये चत्वारिंशच्च पंच च । कथ्यन्ते बह्वयश्चैते पितापुत्रत्रयं च यत् ॥ १६ ॥

एवमेकोनपञ्चाशद्बह्वयः परिकीर्तिताः ॥ १७ ॥

पितरो ब्रह्मणा सृष्टा व्याख्याता ये मया तव । अग्निष्वात्ता बर्हिषदोऽनग्रयः साग्रयश्च ये ॥ १८ ॥

तेभ्यः स्वधा सुते जज्ञे मेनां (वैतरणीं) वै धारिणीं तथा । ते उभे ब्रह्मवादिन्यौ योगिन्यावप्युभे द्विजे ॥ १९ ॥

उत्तमज्ञानसंपन्ने सर्वैः समुदितैर्गुणैः ॥ २० ॥

इत्यथा दक्षकन्यानां कथिताऽपत्यसंततिः । श्रद्धावान्संस्मरन्नेतामनपत्यो न जायते ॥ २१ ॥

इति श्रीविष्णुपुराणे प्रथमेशे दशमोऽध्यायः ॥ १० ॥

प्रीत्यामिति ॥ तत्सुतः—तस्य पुलस्त्यस्य औरसः सुतः ॥ ९—१२ ॥

रज इति ॥ सप्तर्षय इति । एते तृतीये मन्वन्तरे सप्तर्षयो वक्ष्यन्ते ॥ १३ ॥

सर्गप्रसंगादग्निसर्गमाह योऽसाविति ॥ १४ ॥

पावकमिति ॥ यथा कौर्मे * निर्मन्थ्यः पवमानः स्याद्वैद्युतः पावकः स्मृतः ॥ यश्चासौ तपते सूर्ये शुचिरग्निरसौ स्मृतः ॥ इति । जलाशिनमिति शुचिविशेषणम् ॥ १५ ॥

तेषामिति ॥ पितृपुत्रत्रयं—पिता पुत्रत्रयं च, त्रयः पुत्राः प्रत्येकं पञ्चदशपुत्रकाः ॥ १६, १७ ॥

पितर इति ॥ अग्निष्वात्ताः—अयज्वानो, मूर्ताज्यो गणाः । बर्हिषदः—यज्वानो मूर्तिमन्तश्चत्वारः । अग्निष्वात्तसुता मेना ॥ १८—२० ॥

इति श्रीविष्णुपुराणव्याख्याने श्रीविष्णुचितीये प्रथमेशे दशमोऽध्यायः ॥ १० ॥

अथैकादशोऽध्यायः

श्रीपराशरः—

प्रियव्रतोत्तानपादौ मनोस्वार्थभुवस्य तु । द्वौ पुत्रौ सुमहावीर्यौ धर्मज्ञौ कथितौ तव ॥ १ ॥
 योरुत्तानपादस्य सुरुच्यामुत्तमस्सुतः ॥ अभीष्टायामभूद्ब्रह्मन्पितुरत्यन्तवल्लभः ॥ २ ॥
 नीतिर्नाम या राज्ञस्तस्यासीन्महिषी द्विज । स नातिप्रीतिमांस्तस्यामभूद्यस्या ध्रुवस्सुतः ॥ ३ ॥
 जासनस्थितस्याङ्गं पितुर्भ्रातरमाश्रितम् ॥ दृष्ट्वोत्तमं ध्रुवश्चक्रे समारोढुं मनोरथम् ॥ ४ ॥
 त्यक्षं भूपतिस्तस्याः सुरुच्या नाभ्यनन्दत । प्रणयेनागतं पुत्रमुत्सङ्गारोहणोत्सुकम् ॥ ५ ॥
 पत्नीतनयं दृष्ट्वा तमङ्गारोहणोत्सुकम् । स्वपुत्रं च तथारूढं सुरुचिर्वाक्यमब्रवीत् ॥ ६ ॥
 ह्यते किं वृथा वत्स महानेष्ट मनोरथः । अन्यस्त्रीगर्भजातेन ह्यसंभूय ममोदरे ॥ ७ ॥
 तमोत्तममप्राप्यमविवेकोऽभिवाञ्छसि । सत्यं सुतस्त्वमप्यस्य किं तु न त्वं मया धृतः ॥ ८ ॥
 तद्राजासन्नं सर्वभूभृत्संश्रयकेतनम् । योग्यं ममैव पुत्रस्य किमात्मा क्लिश्यते त्वया ॥ ९ ॥
 वैर्मनोरथस्तेऽयं मत्पुत्रस्येव किं वृथा । सुनीत्यामात्मनो जन्म किं त्वया नावगम्यते ॥ १० ॥

श्रीपराशरः—

त्सृज्य पितरं बालस्तच्छ्रुत्वा मातृभाषितम् । जगाम कुपितो मातुर्निजाया द्विज मंदिरम् ॥ ११ ॥
 दृष्ट्वा कुपितं पुत्रमीषत्प्रस्फुरिताधरम् । सुनीतिरङ्गमारोप्य मैत्रेयेदमभाषत ॥ १२ ॥
 स कः कोपहेतुस्ते कश्च त्वां नाभिनन्दति । कोऽवजानाति पितरं वत्स यस्तेऽपराध्यति ॥ १३ ॥

श्रीपराशरः—

युक्तस्तकलं मात्रे कथयामास तद्यथा । सुरुचिः प्राह भूपालप्रत्यक्षमतिगर्विता ॥ १४ ॥
 निश्चस्येति कथिते तस्मिन्पुत्रेण दुर्मनाः । श्वासक्षामेक्षणा दीना सुनीतिर्वाक्यमब्रवीत् ॥ १५ ॥

सुनीतिः—

हचिस्सत्यमाहेदं मन्दभाग्योऽसि पुत्रक । न हि पुण्यवतां वत्स सपत्नैरेवमुच्यते ॥ १६ ॥
 द्विगस्तात कर्तव्यः कृतं यद्भवता पुरा । तत्कोपहर्तुं शक्नोति दातुं कश्चाकृतं त्वया ॥ १७ ॥

अथैकादशोऽध्यायः

मनौदौहित्रो वंशः उक्तः । अयं तत्पुत्रान्वयं वक्तुमनुवदति प्रियव्रतेति ॥ १—८ ॥

एतदिति ॥ पूर्वोक्तम् उत्तमत्वमाह सर्वेति ॥ सर्वभूभृदाश्रयकेतनमिति च पाठः । सर्वभूभृतामाश्रयस्य
 वैभौमस्य केतनं स्थानम् ॥ ९ ॥ उच्चैरिति ॥ उच्चैर्मनोरथः-उच्चासनामिच्छा ॥ १०—१४ ॥

तत्त्वया नात्र कर्तव्यं दुःखं तद्वाक्यसंभवम् ॥ १८ ॥

राजासनं तथा छत्रं वराश्वा वरवारणाः । यस्य पुण्यानि तस्यैते मत्वैतच्छाम्य पुत्रक ॥ १९ ॥
अन्यजन्मकृतैः पुण्यैः सुरुच्यां सुरुचिर्नृपः । भार्येति प्रोच्यते चान्या मद्विधा पुण्यवर्जिता ॥ २० ॥
पुण्योपचयसंपन्नस्तस्याः पुत्रस्तथोत्तमः । मम पुत्रस्तथा जातः स्वल्पपुण्यो ध्रुवो भवान् ॥ २१ ॥
तथापि दुःखं न भवान् कर्तुमर्हसि पुत्रक । यस्य यावत्स तेनैव स्वेन तुष्यति बुद्धिमान् ॥ २२ ॥
यदि ते दुःखमत्यर्थं सुरुच्या वचसाऽभवत् । तत्पुण्योपचये यत्नं कुरु सर्वफलप्रदे ॥ २३ ॥
सुशीलो भव धर्मात्मा मैत्रः प्राणिहिते रतः । निम्नं यथापः प्रवणाः पात्रमायान्ति संपदम् ॥ २४ ॥

ध्रुव उवाच—

अम्ब यत्त्वमिदं प्रात्थ प्रशमाय वचो मम । नैतद्दुर्वचसा भिन्ने हृदये मम तिष्ठति ॥ २५ ॥
सोऽहं तथा यतिष्यामि यथा सर्वोत्तमोत्तमम् । स्थानं प्राप्स्याम्यशेषाणां जगतामभिपूजितम् ॥ २६ ॥
सुरुचिर्दयिता राज्ञस्तस्या जातोऽस्मि नोदरात् । प्रभावं पश्य मेऽम्ब त्वं वृद्धस्यापि तवोदरे ॥ २७ ॥
उत्तमस्स मम भ्राता यो गर्भेण धृतस्तथा । स राजासनभाप्रोतु पित्रा दत्तं तथाऽस्तु तत् ॥ २८ ॥
नान्यदत्तमभीप्सामि स्थानमम्ब स्वकर्मणा । इच्छामि तदहं स्थानं यन्न प्राप पिता मम ॥ २९ ॥

श्रीपराशरः—

निर्जगाम गृहान्मातुरित्युत्तवा मातरं ध्रुवः । पुराञ्च निर्गम्य ततस्तद्वाह्योपवनं ययौ ॥ ३० ॥
स ददर्श मुनींस्तत्र सप्त पूर्वागतान्ध्रुवः । कृष्णाजिनोत्तरीयेषु विष्टरेषु समास्थितान् ॥ ३१ ॥
स राजपुत्रस्तान्सर्वान्प्राणिपत्याभ्यभाषत् । प्रश्रयावनतस्सम्यगभिवादनपूर्वकम् ॥ ३२ ॥

ध्रुव उवाच—

उत्तानपादतनयं मां निबोधत सत्तमाः । जातं सुनीत्यां निर्वेदाद्युष्माकं प्राप्तमन्तिकम् ॥ ३३ ॥

ऋषय ऊचुः—

चतुःपञ्चाब्दसंभूतो बालस्त्वं नृपनन्दन । निर्वेदकारणं किञ्चित्तव नाद्यापि वर्तते ॥ ३४ ॥
न चिन्त्यं भवतः किञ्चित् ध्रियते भूपतिः पिता । न चैवेष्टवियोगादि तव पश्याम बालक ॥ ३५ ॥
शरीरे न च ते व्याधिरस्माभिरुपलक्ष्यते । निर्वेदः किन्निमित्तस्ते कथ्यतां यदि विद्यते ॥ ३६ ॥

निःशस्येति ॥ तस्मिन् वृत्तान्ते कथिते सति, आसक्षामेक्षणा-आसेन दुःखजनेतेन कृशदृष्टिः ॥ १५-१० ॥

स इति ॥ पूर्वागतान्-पूर्वमेवात्मनोऽनुग्रहणार्थमागतान्, कृष्णाजिनोत्तरीयाण्येव विष्टरास्तेषु ॥ ३१-३३ ॥

चतुःपञ्चेति ॥ इतः प्राक् चतुर्थे पञ्चमे वाऽब्दे संभूतः ॥ ३४ ॥

श्रीपराशरः—

ततस्त कथयामास सुरुच्या यदुदाहृतम् । तन्निशम्य ततः प्रोचुर्मुनयस्ते परस्परम् ॥ ३७ ॥
अहो क्षात्रं परं तेजो बालस्यापि यदक्षमा । सपत्न्या मातुरुक्तं यद्भृदयान्नापसर्पति ॥ ३८ ॥
भोभोः क्षत्रियदायाद् निर्वेदाद्यच्चयाऽधुना । कर्तुं व्यवसितं तन्नः कथ्यतां यदि रोचते ॥ ३९ ॥
यच्च कार्यं तवास्माभिः साहाय्यममितद्युते । तदुच्यतां विवक्षुस्त्वमस्माभिरुपलक्ष्यसे ॥ ४० ॥

ध्रुव उवाच—

नाहमर्थमभीप्सामि न राज्यं द्विजसत्तमाः । तत्स्थानमेकमिच्छामि युक्तं नान्येन यत्पुरा ॥ ४१ ॥
एतन्मे क्रियतां सम्यक्कथ्यतां प्राप्यते यथा । स्थानमग्र्यं समस्तेभ्यः स्थानेभ्यो मुनिसत्तमाः ॥ ४२ ॥

मरीचिः—

अनाराधितगोविन्दैर्नरैः स्थानं नृपात्मज । न हि संप्राप्यते श्रेष्ठ तस्मादाराधयाच्युतम् ॥ ४३ ॥

अत्रिः—

परः पराणां पुरुषो यस्य तुष्टो जनार्दनः । स प्राप्नोत्यक्षयं स्थानमेतत्सत्यं मयोदितम् ॥ ४४ ॥

अङ्गिराः—

यस्यान्तः सर्वमेवेदमच्युतस्याव्ययात्मनः । तमाराधय गोविन्दं स्थानमग्र्यं यदीच्छसि ॥ ४५ ॥

पुलस्त्यः—

परं ब्रह्म परं धाम योऽसौ ब्रह्म तथा परम् । तमाराध्य हरिं याति मुक्तिमप्यतिदुर्लभाम् ॥ ४६ ॥

पुलहः—

ऐन्द्रमिन्द्रः परं स्थानं यमाराध्य जगत्पतिम् । प्राप यज्ञपतिं विष्णुं तमाराधय मुव्रत ॥ ४७ ॥

ऋतुः—

यो यज्ञपुरुषो यज्ञो यज्ञेशः परमः पुमान् । तस्मिंस्तुष्टे यदप्राप्यं किं तदस्ति जनार्दने ॥ ४८ ॥

वसिष्ठः—

प्राप्नोष्याराधिते विष्णौ मनसा यद्यदिच्छसि । त्रैलोक्यान्तर्गतं स्थानं किमु वत्सोत्तमोत्तमम् ॥ ४९ ॥

ध्रुव उवाच—

आराध्यः कथितो देवो भवद्भिः प्रणतस्य मे । मया तत्परितोषाय यज्ञसन्ध्यं तदुच्यताम् ॥ ५० ॥

नेति ॥ चिन्त्यं-कुटुम्बपोषणादि । ध्रियते-जीवति ॥ ३५—४१ ॥

एतदिति ॥ यथा प्राप्यते तथा कथ्यताम् । एतत्कथनमेव साहाय्यं तत्क्रियताम् ॥ ४२ ॥

भगवति भक्त्यतिशयात् ध्रुवे कारुण्याच्च सर्वेऽपि प्रतिवदन्ति प्रणन्दन्ति च अनाराधितेत्यादि सप्तभिः ॥ ४३—४८ ॥ प्राप्नोषीति ॥ मनसेति । इतः पूर्वमकलसमपि ददाति किं पुनः कलसमिति ॥ ४९ ॥

आराध्य इति । मयेति । अनुपनीतस्याप्यात्मनो योग्यं जप्यं पृच्छति जप्तव्यमिति ॥ ५० ॥

यथा चाराधनं तस्य मया कार्यं महात्मनः । प्रसादसुखास्तन्मे कथयन्तु महर्षयः ॥ ५१ ॥

ऋषय ऊचुः—

राजपुत्र यथा विष्णोराराधनपरैर्नरैः । कार्यमाराधनं तन्नो यथावच्छ्रोतुमर्हसि ॥ ५२ ॥

बाह्यार्थादखिलाच्चित्तं त्याजयेत्प्रथमं नरः । तस्मिन्नेव जगद्गाम्नि ततः कुर्वीत निश्चलम् ॥ ५३ ॥

एवमेकाग्रचित्तेन तन्मयेन धृतात्मना । जप्तव्यं यन्निबोधैतत्तन्नः पार्थिवनन्दन ॥ ५४ ॥

हिरण्यगर्भपुरुषप्रधानाव्यक्तरूपिणे । ॐ नमो वासुदेवाय शुद्धज्ञानस्वरूपिणे ॥ ५५ ॥

एतज्जजाप भगवान् जप्यं स्वार्यंभुवो मनुः । पितामहस्तव पुरा तस्य तुष्टो जनार्दनः ॥ ५६ ॥

ददौ यथामिलषितां सिद्धिं त्रैलोक्यदुर्लभाम् । तथा त्वमपि गोविन्दं तोषयैतत्सदा जपन् ॥ ५७ ॥

इति श्रीविष्णुपुराणे प्रथमेश एकादशोऽध्यायः ॥ ११ ॥

अथ द्वादशोऽध्यायः

श्रीपराशरः—

निशम्यैतदशेषेण मैत्रेय नृपतेस्सुतः । निर्जगाम वनात्तस्मात्प्रणिपत्य स तानृषीन् ॥ १ ॥

कृतकृत्यमिवात्मानं मन्यमानस्ततो द्विज । मधुसंज्ञं महापुण्यं जगाम यमुनातटम् ॥ २ ॥

पुनश्च मधुसंज्ञेन दैत्येनाधिष्ठितं यतः । ततो मधुवनं नाम्ना ख्यातमत्र महीतले ॥ ३ ॥

हत्वा च लवणं रक्षो मधुपुत्रं महाबलम् । शत्रुघ्नो मधुरां नाम पुरीं यत्र चकार वै ॥ ४ ॥

यत्र वै देवदेवस्य सान्निध्यं हरिमेघसः । सर्वपापहरे तस्मिन्स्तपस्तीर्थे चकार सः ॥ ५ ॥

यथेति जपाङ्गप्रश्नः ॥ ५१, ५२ ॥

चित्तैकामतारूपो योगो जपस्याङ्गमिति सयोगं जप्यमुपदिशन्ति बाह्येति त्रिभिः । बाह्यार्थादिति । बाह्यार्थाच्चित्तं त्याजयेदिति हिंसावृत्तादिनिषिद्धत्यागरूपो यमः, सर्वविषयत्यागरूपः प्रत्याहारश्चोक्तः; निश्चलं कुर्वीतेत्यासनप्राणायामौ, तदधीनत्वाच्चित्तस्थैर्यस्य; तस्मिन्नेवेति शुभाश्रये धारणा ॥ ५३ ॥

एवमिति ॥ धृतात्मनेति । यथाहं शौचादिषु कृत्यनेनेति नियमः, एकाग्रचित्तेनेति ध्यानम्, तन्मयेनेति समाधिः, इत्यष्टाङ्गयोग उक्तः । * तस्य मैत्रेय योगिन इति हि योगित्वं वक्ष्यति ॥ ५४ ॥

हिरण्येति ॥ * हिरण्यमस्य गर्भोऽभूद्धिरण्यस्यापि गर्भजः ॥ तस्माद्धिरण्यगर्भं तं पुराणज्ञाः प्रचक्षिरे ॥ इति भारते हिरण्यगर्भशब्दनिरुक्त्या हिरण्यं ब्रह्माण्डं गर्भे यस्य सः हिरण्यगर्भः; स चात्र पुरुषादिसमभिव्याहारात्कालात्मा ज्ञेयः । हिरण्यगर्भः व्यष्टिः, पुरुषसमष्टिगिति केचित् । अत्र द्वादशाक्षरमन्त्रो विवक्षितः, लैङ्गादिषु ध्रुवस्य तन्मन्त्रोपदेशप्रसिद्धेः । स तु रहस्युपदेष्टव्यत्वाद्वा यथापाठे न पठितः ॥ ५५, ५६ ॥

ददाविति ॥ तथा त्वमिति । कुलदेवतामन्त्रो हि शीघ्रं सिद्ध्यति ॥ ५७ ॥

इति श्रीविष्णुपुराणव्याख्याने विष्णुचिन्तिते प्रथमेश एकादशोऽध्यायः ॥ ११ ॥

अथ द्वादशोऽध्यायः

यत्रेति ॥ हरिमेघसः—हरिः—पापहारिणी खणवत् शुद्धा मेघा यस्य स हरिमेघाः, तस्य हरिमेघसः । छान्दसम्वादसिञ्चत्ययः ॥ १—५ ॥

मरीचिमुखैर्मुनिभिर्वयोद्विष्टमभूत्तथा । आत्मन्ययोर्देवेश स्थितं विष्णुममन्यत ॥ ६ ॥
 अनन्यचेतसस्तस्य ध्यायतो भगवान्हरिः । सर्वभूतगतो विष्णुः सर्वभावगतोऽभवत् ॥ ७ ॥
 मनस्यवस्थिते तस्मिन्विष्णौ मैत्रेय योगिनः । न शशाक धरा भारमुद्रोढुं भूतधारिणी ॥ ८ ॥
 वामपादस्थिते तस्मिन्ननामार्द्धेन मेदिनी । द्वितीयं च ननामार्द्धं क्षितेर्दक्षिणतस्थिते ॥ ९ ॥
 पादाङ्गुष्ठेन संपीडय यदा स वसुधां स्थितः । तदा समस्ता वसुधा चचाल सह पर्वतैः ॥ १० ॥
 नद्यो नदाः समुद्राश्च संक्षोभं परमं ययुः । तत्क्षोभादमराः क्षोभं परं जग्मुर्महामुने ॥ ११ ॥
 यामा नाम तदा देवा मैत्रेय परमाकुलाः । इन्द्रेण सह संमन्य ध्यानमङ्गं प्रचक्रमुः ॥ १२ ॥
 कूष्माण्डा विविधै रूपैस्सहेन्द्रेण महामुने । समाधिभङ्गमत्यन्तमारब्धाः कर्तुमातुराः ॥ १३ ॥
 सुनीतिर्नाम तन्माता सास्त्रा तत्पुरतः स्थिता । पुत्रेति करुणां वाचमाह मायामयी तदा ॥ १४ ॥
 पुत्रकास्मान्निवर्तस्व शरीरात्ययदारुणात् । निर्बन्धतो मया लब्धो बहुभिस्त्वं मनोरथैः ॥ १५ ॥
 दीनामेकां परित्यक्तुमनाथां न त्वमर्हसि । सपत्नीवचनाद्वत्स अगतेस्त्वं गतिर्मम ॥ १६ ॥
 क्व च त्वं पंचर्षीयः कचैतद्दारुणं तपः । निवर्ततां मनः कष्टान्निबन्धात् फलवर्जितात् ॥ १७ ॥
 कालः क्रीडनकानां ते तदन्तेऽध्ययनस्य ते । ततः समस्तभोगानां तदन्ते चेप्यते तपः ॥ १८ ॥
 कालः क्रीडनकानां यस्तत्र बालस्य पुत्रक । तस्मिन्स्त्वमिच्छसि तपः किं नाशयात्मनो रतः ॥ १९ ॥
 मत्प्रीतिः परमो धर्मो वयोवस्थाक्रियाक्रमम् । अनुवर्तस्व मा मोहान्निवर्त्यास्मादधर्मतः ॥ २० ॥
 परित्यजति वत्साद्य यद्येतन्न भवांस्तपः । त्यक्ष्यामहमिह प्राणांस्ततो वे पश्यतस्तत्र ॥ २१ ॥

मरीचिमिश्रैरिति ॥ अमन्यत-दध्यौ ॥ ६ ॥

अनन्यचेतस इति ॥ सर्वभावगतः—चित्तवृत्तेः साकल्येन विषयतयाऽऽविर्भूतः ॥ ७ ॥

मनसीति ॥ न शशाकेति । गरिमाख्यसिद्धिरासीदित्यर्थः ॥ ८—११ ॥

यामा इति ॥ यामाः—स्वायंभुवमन्वन्तरे देवाः ॥ १२ ॥

कूष्माण्डा इति ॥ कूष्माण्डाः—उपदेवभेदाः ॥ १३—१६ ॥

क्वेति ॥ निर्बन्धः—अभिनिवेशः ॥ १७—१९ ॥

मत्प्रीतिरिति ॥ वयोवस्थाक्रियाक्रमम्—वयोवस्थासु चोदितं क्रियाक्रमम् । निवर्त्यास्मादधर्मत इति ।

“वृथा तीर्थं वृथा दानं वृथा जप्यं वृथा हुतम् ॥ स जीवति वृथा ब्रह्मन्यस्य माता सुदुःखिता” इति पुराण-
 वचनान्मद्विरुद्धादकालतपश्चरणरूपादधर्मान्निवर्तस्वेति भावः । मत्प्रीत्या परमं धर्ममिति पाठे वयोवस्थाक्रियाक्रम-
 रूपं परमं धर्मं मत्प्रीत्याऽनुवर्तस्व । स्वधर्मो हि मातापितृगुरुधर्मान्नोत्कृष्यते; अपि तु तत्समत्येवोत्कृष्यते, * यदेते
 ह्यनुजानीयुः कर्म लोकविगर्हितम् । स धर्म इति मन्तव्यो नात्र कार्या विचारणा ॥ इति भारतीकेः ॥ २०, २१ ॥

श्रीपराशरः—

तां प्रलापवतीमेवं बाष्पाविलविलोचनाम् । समाहितमना विष्णौ पश्यन्नपि न दृष्टवान् ॥ २२ ॥
 वत्स वत्स सुधोराणि रक्षांस्येतानि भीषणे । वनेऽभ्युद्यतशस्त्राणि समायान्त्यपगम्यताम् ॥ २३ ॥
 इत्युक्त्वा प्रययौ साऽथ रक्षांस्यारिविभ्रुस्ततः । अभ्युद्यतोग्रशस्त्राणि ज्वालामालाकुलैर्मुखैः ॥ २४ ॥
 ततो नादानतीवोग्रात्राजपुत्रस्य ते पुरः । मुमुचुर्दीप्तशस्त्राणि आमयन्तो निशाचराः ॥ २५ ॥
 शिवाश्च शतशो नेदुः सज्वालाकबलैर्मुखैः । त्रायास तस्य बालस्य योगयुक्तस्य सर्वतः ॥ २६ ॥
 हन्यतां हन्यतामेष छिद्यतां छिद्यतामयम् । भक्ष्यतां भक्ष्यतां चायमित्यूचुस्ते निशाचराः ॥ २७ ॥
 ततो नानाविधान्नादान् सिंहोष्ट्रमकराननाः । त्रासाय राजपुत्रस्य नेदुस्ते रजनीचराः ॥ २८ ॥
 रक्षांसि तानि ते नादाः शिवास्तान्यायुधानि च । गोविन्दासक्तचित्तस्य ययुर्नेन्द्रियगोचरम् ॥ २९ ॥
 एकाग्रचेतास्तततं विष्णुमेवात्मसंश्रयम् । दृष्टवान्पृथिवीनाथपुत्रो नान्यं कथञ्चन ॥ ३० ॥
 ततस्सर्वासु मायासु विलीनासु पुनस्सुराः । संक्षोभं परमं जग्मुस्तत्पराभवशङ्किताः ॥ ३१ ॥
 ते समेत्य जगद्योनिमनादिनिधनं हरिम् । शरण्यं शरणं यातास्तपसा तस्य तापिताः ॥ ३२ ॥

देवा उचुः—

देवदेव जगन्नाथ परेश पुरुषोत्तम । ध्रुवस्य तपसा तप्तास्त्वां वयं शरणं गताः ॥ ३३ ॥
 दिने दिने कलालेशैः शशाङ्कः पूर्यते यथा । तथाऽयं तपसा देव प्रयात्युद्धिमहर्निशम् ॥ ३४ ॥
 औत्तानपादितपसा वयमित्थं जनार्दन । भीतास्त्वां शरणं यातास्तपसस्तं निवर्तय ॥ ३५ ॥
 न विद्मः किं स शक्यत्वं सूर्यत्वं किमभीप्सति । वित्तपाम्बुपसोमानां साभिलाषः पदेषु किम् ॥ ३६ ॥
 तदस्माकं प्रसीदेश हृदयाच्छल्यमुद्धर । उत्तानपादतनयं तपसस्तन्निवर्तय ॥ ३७ ॥

श्रीभगवानुवाच—

नेन्द्रत्वं न च सूर्यत्वं नैवाम्बुपधनेशताम् । प्रार्थयत्येष यं कामं तं करोम्यखिलं सुराः ॥ ३८ ॥
 यात देवा यथाकामं स्वस्थानं विगतज्वराः । निवर्तयाम्यहं बालं तपस्यासक्तमानसम् ॥ ३९ ॥

श्रीपराशरः—

इत्युक्त्वा देवदेवेन प्रणम्य त्रिदशास्ततः । प्रययुस्त्वानि धिष्ण्यानि शतक्रतुपुरोगमाः ॥ ४० ॥
 भगवानपि सर्वात्मा तन्मयत्वेन तोषितः । गत्वा ध्रुवमुवाचेदं चतुर्भुजवर्हिरिः ॥ ४१ ॥

श्रीभगवानुवाच—

औत्तानपादे भद्रं ते तपसा परितोषितः । वरदोऽहमनुप्राप्तो वरं वरय सुव्रत ॥ ४२ ॥
 बाह्यार्थनिरपेक्षं ते मयि चित्तं यदाहितम् । तुष्टोऽहं भवतस्तेन तद्वृणीष्व वरं परम् ॥ ४३ ॥

तामिति ॥ पश्यन्नपि—व्यापारितचक्षुरिन्द्रियोऽपि, प्रयुक्तबाह्येन्द्रियोऽपि वा ॥ २२—३७ ॥

नेति ॥ काम-काम्यम् ॥ ३८, ३९ ॥ इतीति ॥ धिष्ण्यानि-स्थानानि ॥ ४० ॥

भगवानिति—तन्मयत्वेन-ध्रुवस्य तदेकविषयचित्तत्वेन ॥ ४१—४३ ॥

श्रीपराशरः—

त्वेत्थं गदितं तस्य देवदेवस्य बालकः । उन्मीलिताक्षो ददृशे ध्यानदृष्टं हरिं पुरः ॥ ४४ ॥
 लचक्रगदाशार्ङ्गवरासिधरमच्युतम् । किरीटिनं समालोक्य जगाम शिरसा महीम् ॥ ४५ ॥
 माञ्चिताङ्गस्सहसा साध्वसं परमं गतः । स्तवाय देवदेवस्य स चक्रे मानसं ध्रुवः ॥ ४६ ॥
 किं वदामि स्तुतावस्य केनोक्तेनास्य संस्तुतिः । इत्याकुलमतिर्देवं तमेव शरणं ययौ ॥ ४७ ॥

ध्रुव उवाच—

भगवान्यदि मे तोषं तपसा परमं गतः । स्तोतुं त्वामहमिच्छामि तत्र प्रज्ञां प्रयच्छ मे ॥ ४८ ॥
 (ब्रह्माद्यैर्वेदतत्त्वज्ञैर्ज्ञायते यस्य नो गतिः । तं त्वां कथमहं देव स्तोतुं शक्नोमि बालकः ।
 त्वद्भक्तिप्रवणं ह्येतत्परमेश्वर मे मनः । स्तोतुं कामयते विष्णो तत्र प्रज्ञां प्रयच्छ मे ॥)

श्रीपराशरः—

शंखप्रान्तेन गोविन्दस्तं पस्पर्श कृताञ्जलिम् । उत्तानपादतनयं द्विजवर्यं जगत्पतिः ॥ ४९ ॥
 अथ प्रसन्नवदनः स क्षणान्नुपनन्दनः । तुष्टाव प्रणतो भूत्वा भूतधातारमच्युतम् ॥ ५० ॥

ध्रुव उवाच—

भूमिरापोनलो वायुः खं मनो बुद्धिरेव च । भूतादिरादिप्रकृतिर्यस्य रूपं नतोऽस्मि तम् ॥ ५१ ॥
 शुद्धस्त्वक्ष्मोऽखिलव्यापी प्रधानात्परतः पुमान् । यस्य रूपं नमस्तस्मै पुरुषाय गुणात्मने ॥ ५२ ॥
 भूतादीनां समस्तानां गंधादीनां च शाश्वतः । बुद्ध्यादीनां प्रधानस्य पुरुषस्य च यः परः ॥ ५३ ॥
 तं ब्रह्मभूतमात्मानमशेषजगतः पतिम् । प्रपद्ये शरणं शुद्धं त्वद्रूपं परमेश्वर ॥ ५४ ॥

श्रुतेति ॥ ध्यानदृष्टं हरिं पुरः—यथाध्यानं बहिर्दृष्टवान् ॥ ४४—४६ ॥

किं वदामीति ॥ किं वदामि—किं वाक्यं वदामि । केनोक्तेन-अर्थेन ॥ ४७, ४८ ॥

शंखप्रान्तेनेति ॥ विद्याकोशशंख इति भगवच्छास्त्रे अस्त्रभूषणाध्याये च दर्शनात् ॥ ४९, ५० ॥

भूमिरिति ॥ भूम्यादिग्रहणं तन्मात्राणामप्युपलक्षणम् ; मनोग्रहणं दशेन्द्रियाणाम् । बुद्धिः—महान् ।

भूतादिः—अहंकारः । आदिप्रकृतिः—प्रधानम् ॥ ५१ ॥

शुद्ध इति ॥ शुद्धः—स्वतः । अखिलव्यापी—प्रतिक्षेत्रं व्यापी । ज्ञानेन वा व्यापी । गुणाशिन इति पाठान्तरम् । गुणाशी-गुणभोक्ता ॥ ५२ ॥ सुक्तरूपमाह—भूतादीनामिति ॥ पुरुषः—ब्रह्म ॥ ५३ ॥

तमिति ॥ ब्रह्मभूतम्—अपहतपाप्मत्वादिब्रह्मधर्मयुक्तम् । अशेषजगतः परमिति पाठान्तरम् । अशेष-
 जगतः परम् * स सर्वान्पाप्मनोऽपहत्य सर्वेषां च भूतानां श्रेष्ठं स्वाराज्यमाधिपत्यं च पश्यति, य एवं
 वेद * स स्वाराज्यं भवति * आप्नोति स्वाराज्यम् * इति श्रुतेः ॥ ५४ ॥

बृहत्पादं हणत्वा यद्रूपं ब्रह्मसंज्ञितम् । तस्मै नमस्ते सर्वात्मन्योगिचिन्त्याविकारिणे ॥ ५५ ॥

सहस्रशीर्षा पुरुषः सहस्राक्षस्सहस्रपात् । सर्वव्यापी भुवस्स्पर्शादित्यतिष्ठदशाङ्गुलम् ॥ ५६ ॥

यद्भूतं यच्च वै भव्यं पुरुषोत्तम तद्भवान् । त्वत्तो विराट् खराट् सम्राट् त्वत्तथाप्यधिपूरुषः ॥ ५७ ॥

दिव्यरूपमाह—बृहत्त्वादिति ॥ * समस्ताशक्तयश्चेता नृप यत्र प्रतिष्ठिताः * इत्यादिना बृहत्त्वं बृहणत्वं चोक्तम् । * मूर्ते ब्रह्म महाभाग * इति ब्रह्मसंज्ञत्वम् । * सदैकरूपरूपायेत्यविकारित्वमुक्तम् । कला-सुवर्तेत्यादिना विभूतेर्नित्यत्वे सति का चिन्ता विग्रहादिनित्यत्वे ॥ ५५ ॥

दिव्यस्वरूपमाह—सहस्रशीर्षेति ॥ अनेन पुरुषस्य ज्ञानशक्त्योरानन्त्यं तत्फलभीता (विभूतौ) व्याप्तिश्च प्रतिपाद्यते । अत्र सहस्रशब्दोऽनन्तवचनः । शीर्षग्रहणं सर्वाङ्गप्रत्यङ्गोपलक्षणम् । अतोऽत्र शीर्षशब्दः शिरसो ज्ञानकर्मेन्द्रियाणामाधारतया तत्कार्याणां ज्ञानशक्तीनामुपलक्षकः । * शीर्षञ्छन्दसीति शिरश्शब्दस्य शीर्षभावः । तथा चोक्तं ब्राह्मणे शिरश्शब्दनिर्वचने * बोधनमननश्रवणस्पर्शनदर्शनरसनघ्राणज्ञानानि श्रुतानि भवन्तीत्यतः शिरः * इति । अतोऽनेन पुरुषस्य ज्ञानशक्त्योरानन्त्यमुक्तम् । उक्तमर्थं प्रपञ्चयति—सहस्राक्षः सहस्रपादिति । सहस्राक्ष इति ज्ञानस्यानन्त्यमुक्तम्, सहस्रपादिति शक्तेरानन्त्यम् । अत्राक्षिशब्दः सर्वज्ञानेन्द्रियाणामुपलक्षकः । पादशब्दः सर्वकर्मेन्द्रियाणामुपलक्षकः । अत्र हि अङ्गप्रत्यङ्गादीनामभावात्तत्कार्यभूतज्ञानशक्त्योरानन्त्यमेवोच्यते । कुतः ! * न तस्य कार्यं करणं च विद्यते * इति श्रुतेः । अयं हि भगवान्सर्वरेवेन्द्रियैरेकैकेन वा विनिमयेन वा देहेन वाऽवयवेन वा स्वरूपेण वा सर्वं सदा सर्वथा साक्षात्करोति । तथा च प्रति * अपाणिपादो जवतो ग्रहीता * इत्यादिः । यथाहुः श्रीवत्सांकमिश्राः * न चायं शललीव शललैः सर्वतः शिरश्चक्षुरादिभिर्वैरूप्यावहै-राचितं इत्युच्यते ; किंतु यथाऽप्यन्तचक्षुषोः पर्यान्तावयवाश्च सर्वं द्रष्टुं कर्तुं च शक्नुवन्ति तथाऽयमपि * इति । पुरुषशब्दस्य * पूर्वमेवाहमिहासमिति, * तत् पुरुषस्य पुरुषत्वम् * पूरणात्सदनाच्चापि ततोऽसि पुरुषः स्मृतः * इत्यादिषु श्रुतिस्मृतिषु बहुप्रकारं निर्वचनं द्रष्टव्यम् । भुवः भवतीति भूः । अनेनासद्व्यावृत्तानि चिदचिदात्मकानि सर्वाणि भूतानि लक्ष्यन्ते । स्पर्शादिति । दशाङ्गुलं-दशगुणं महाप्रमाणमिति भावः । अत्यतिष्ठत्, सर्वव्यापित्वात् । भुवः—चिदचिदात्मकस्य जगतः, स्पर्शात्-स्पर्शं कृत्वा, दशाङ्गुलमत्यतिष्ठद्भगवानित्यन्वयः । स्पर्शादिति ल्यब्लोपे पंचमी । * येनावृत्तं खं च दिवं महीं च * यच्च किञ्चिज्जगत् * इत्यादिश्रुतिषु व्याप्या-जगती व्यापकस्य पुरुषस्य महत्त्वं प्रतिपादितम् ॥ ५६ ॥

न केवलं व्योमवद्व्यापकत्वम्, सर्वशरीरित्वं चेत्याह—यद्भूतमिति ॥ त्वत्त इत्यादि । विराट्-अन्यक्त-शरीरोऽनिरुद्धः । तथा च मोक्षधर्मे * ईश्वरो हि जगत्स्रष्टा विभुर्नारायणो विराट् । ततो यज्ञश्च यष्टा च पुराणः पुरुषो विराट् । अनिरुद्ध इति प्रोक्तो लोकानां प्रभवाप्ययः ॥ इति च । सम्राट्-परमपदप्राप्तः, * सोऽक्षरः परमस्वराट् * इति विशेषणात् । खराट्-केवलरूपप्राप्तः । यद्वा * अयं लोकस्तु वै सम्राडन्तरिक्षं विराट् स्मृतम् ॥ खराट्सौ स्मृतो लोकः * इति वायूक्तेः लोका विराडादयः । अधिपूरुषः-अधिकारिपुरुषो ब्रह्मा अयं वा त्वामधिकरणीकृत्य पुरुषः आत्मसमष्टिरूपे हिरण्यगर्भोऽजायत ॥ ५७ ॥

अत्यरिच्यत सोऽधश्च तिर्यग्ध्वं च वै भुवः । त्वचो विश्वमिदं जातं त्वचो भूतं भविष्यति ॥ ५८ ॥
 त्वद्रूपधारिणश्चान्तः सर्वभूतमिदं जगत् । त्वचो यज्ञस्सर्वहुतः पृषदाज्यं पशुर्द्विधा ॥ ५९ ॥
 त्वचो ऋचोऽथ सामानि त्वचश्छन्दांसि जज्ञिरे । त्वचो यजुष्यजायन्त त्वचोऽश्वाश्चैकतोदतः ॥ ६० ॥
 गावस्त्वचः समुद्भूतास्त्वचोऽजा अवयो मृगाः । त्वन्मुखाद्वाहणा बाह्वोस्तव क्षत्रमजायत ॥ ६१ ॥
 वैश्यास्तत्रोरुजाः शूद्रास्तव पद्भ्यां समुद्रताः । अक्ष्णोः सूर्योऽनिलः प्राणाचन्द्रमा मनसस्तव ॥ ६२ ॥
 प्रा(णान्नः)णो नः सुषिराज्जातो मुखादग्निरजायत । नाभितो गगनं द्यौश्च शिरसस्समवर्तत ॥ ६३ ॥
 दिशश्चोत्रात्क्षितिः पद्भ्यां त्वचस्सर्वमभूदिदम् । न्यग्रोधस्तुमहानल्पे यथा बीजे व्यवस्थितः ॥
 संयमे विश्वमखिलं बीजभूते तथा त्वयि ॥ ६५ ॥

बीजादङ्कुरसंभूतो न्यग्रोधस्तु समुद्भूतः । विस्तारं च यथा याति त्वया सृष्टं तथा जगत् ॥ ६६ ॥
 यथा हि कदली नान्या त्वक्पत्रादथ दृश्यते । एवं विश्वस्य नान्यस्त्वं त्वत्स्थायीश्चर दृश्यते ॥ ६७ ॥
 ह्लादिनी सन्धिनी संविच्चव्येका सर्वसंस्थितौ । ह्लादतापकरी मिश्रा त्वयि नो गुणवर्जिते ॥ ६८ ॥

अत्यरिच्यतेति ॥ सः-पुरुषः, भुवोऽधः-पाताले, तिर्यक्-सर्वद्वीपेषु, ऊर्ध्व-स्वर्गादौ, अत्यरिच्यत-संताना-
 त्मना वृद्धः, व्यष्टिरूपेण वा ॥ ५८ ॥

त्वद्रूपधारिण इति ॥ त्वद्रूपधारिणोऽधिपुरुषस्यान्तः सर्वभूत-सर्वमित्यर्थः ॥ त्वत्सृष्टस्याप्यन्तर्जगत्,
 किं पुनस्तवेति भावः । आत्मीयं सर्वमस्मिन्यज्ञे पशुपुरोडाशादिरूपेण हुतमिति सर्वहुतः । पृषदाज्यं-दधिमिश्र-
 माज्यम् । पशुर्द्विधा-ग्राभ्यारण्यभेदेन ॥ ५९ ॥ त्वच इति ॥ एकतोदतः-महिषादयः ॥ ६० ॥

गाव इति ॥ तेषु महिषादिषु गवादेः पृषगुक्तिः प्राशस्त्यात् ॥ ६१, ६२ ॥

प्राण इति ॥ प्राणात्-मुख्यप्राणात् । प्राणो नः सुषिराज्जात इति च पाठः । प्राणः नः सुषिरात्-
 नासारन्ध्रात् । प्राणोऽन्तस्सुषिरादिति वा पाठः । तदा तत्र वर्तमानाद्वायोरित्यर्थः । प्राणः-प्राणाख्यो
 वृत्तिविशेषः ॥ ६३, ६४ ॥ न्यग्रोध इति ॥ संयमे-संहारे ॥ ६५, ६६ ॥

यथेति ॥ यथा च कारणभूता बालत्वक्पत्रावस्या कदली स्वकार्यभूतस्थूलत्वक्पत्रान्नान्या, सैवेयमिति
 प्रत्यभिज्ञानात्; एवं कारणभूतस्त्वं कार्यभूताद्विश्वस्मान्मन्यः, * बद्ध स्याम् * तदात्मानं स्वयमकुर्वत
 * ज्योतींषि विष्णुः * इत्यादेः । अपि च विश्वस्मात्पृथग्भूतस्त्रिपाद्रूपेण त्वं दृश्यसे । * व्यतिरिक्तं न यस्यास्ति
 व्यतिरिक्तोऽखिलस्य यः * त्रिपादस्यास्मृतं दिवि * इत्यादि ॥ ६७ ॥

ह्लादिनीति ॥ सर्वसंस्थितौ-सर्वाधारे त्वयि । संवित् ह्लादिनी-निरवधिकानन्दरूपा, सन्धिनी-अविच्छे-
 दवती । एका-एकरूपा । ह्लादतापोभयमिश्रा-विच्छिन्नपरिमिताह्लादकरी केवलतापकरी च संवित्त्वयि नास्ति ।
 अत्र हेतुः गुणवर्जित इति । इयं च संवित् तत्कर्तृका वा तत्कर्मिका वा * विज्ञानमानन्दं ब्रह्म * तमेव
 विद्वानमृत इह भवति * रसो वै सः रसं होवायं लब्ध्वाऽऽनन्दी भवति * इत्यादि श्रुतेः ॥ ६८ ॥

पृथग्भूतैकभूताय भूतभूताय ते नमः । प्रभूतभूत (रूपाय) भूताय तुभ्यं भूतात्मने नमः ॥ ६९ ॥
 व्यक्तं प्रधानपुरुषौ विराट् सम्राट् स्वराट् तथा । विभाव्यतेऽन्तःकरणे पुरुषेष्वक्षयो भवान् ॥ ७० ॥
 सर्वस्मिन्सर्वभूतस्त्वं सर्वस्वस्वरूपधृत् । सर्वं त्वत्तत्तत्तत्त्वं नमस्सर्वात्मनेऽस्तु ते ॥ ७१ ॥
 सर्वात्मकोऽसि सर्वेश सर्वभूतस्थितो यतः । कथयामि ततः किं ते सर्वं वेत्सि हृदि स्थितम् ॥ ७२ ॥
 सर्वात्मन्सर्वभूतेश सर्वसत्त्वसमुद्भव । सर्वभूतो भवान्वेत्ति सर्वसत्त्वमनोरथम् ॥ ७३ ॥
 यो मे मनोरथो नाथ सफलस्त त्वया कृतः । तपश्च तप्तं सफलं यद्दृष्टोऽसि जगत्पते ॥ ७४ ॥

श्रीभगवानुवाच—

तपसस्तु फलं प्राप्तं यद्दृष्टोऽहं त्वया ध्रुव । महर्शनं हि विफलं राजपुत्र न जायते ॥ ७५ ॥
 वरं वरय तस्मात्त्वं यथाभिमतमात्मनः । सर्वं संपद्यते पुंसां मयि दृष्टिपथं गते ॥ ७६ ॥

ध्रुव उवाच—

भगवन्भूतमव्येश सर्वस्यास्ते भवान् हृदि । किमज्ञातं तव स्वामिन्मनसा यन्मयेप्सितम् ॥ ७७ ॥
 तथापि तुभ्यं देवेश कथयिष्यामि यन्मया । प्रार्थ्यते दुर्विनीतेन हृदयेनातिदुर्लभम् ॥ ७८ ॥
 किं वा सर्वजगत्स्रष्टः प्रसन्ने त्वयि दुर्लभम् । त्वत्प्रसादफलं भुंक्ते त्रैलोक्यं मध्वानपि ॥ ७९ ॥
 नैतद्वाजासनं योग्यमजातस्य ममोदरात् । इति गर्वादवोचन्मां सपत्नी मातुरुच्चकैः ॥ ८० ॥
 आधारभूतं जगतः सर्वेषामुत्तमोत्तमम् । प्रार्थयामि प्रभो स्थानं त्वत्प्रसादादतोऽव्ययम् ॥ ८१ ॥

श्रीभगवानुवाच—

यत्त्वया प्रार्थ्यते स्थानमेतत्प्राप्स्यति वै भवान् । त्वयाऽहं तोषितः पूर्वमन्यजन्मनि बालक ॥ ८२ ॥
 त्वमासीर्बाह्विणः पूर्वं मय्येकाग्रमतिः सदा । मातापित्रोश्च शुश्रूषुर्निजधर्मानुपालकः ॥ ८३ ॥
 कालेन गच्छता मित्रं राजपुत्रस्तवाभवत् । यौवनेऽखिलभोगाढ्यो दर्शनीयोज्ज्वलाकृतिः ॥ ८४ ॥
 तत्सङ्गात्तस्य तामृद्धिमवलोक्यातिदुर्लभाम् । भवेयं राजपुत्रोऽहमिति वाञ्छा त्वया कृता ॥ ८५ ॥
 ततो यथामिलपिता प्राप्ता ते राजपुत्रता । उचानपादस्य गृहे जातोऽसि ध्रुव दुर्लभे ॥ ८६ ॥

पृथग्भूतेति ॥ पृथग्भूतैकभूताय—कार्यकारणावस्थयोः, भूतभूताय—पञ्चभूतशरीराय । प्रभूतभूत-
 भूतायेति च पाठः । प्रभूतभूतभूताय—प्रभूतानि भूतानि ब्रह्मादयः प्राणिनः, तद्भूताय । भूतात्मने—एवं
 व्याप्तात्मने । अथ वाभूतभूताय—भूतसूक्ष्मत्वेनाविर्भूताय । प्रभूतभूतभूताय—महाभूतत्वं प्राप्ताय । भूतात्मने-
 सर्वप्राणिरूपाय नम इति ॥ ६९ ॥

व्यक्तमिति ॥ व्यक्तादयः प्रसिद्धाः । विराडादयः पूर्वमेवोक्ताः । व्यक्तादीनां भवानित्यनेनान्वयः ।
 किं च पुरुषेष्वन्तःकरणे विभाव्यते भवान् ॥ ७० ॥

सर्वस्मिन्निति ॥ सर्वस्मिन्—गगनादौ, सर्वभूतः—शब्दादिस्वम् * शब्दः खे पौरुषं नृषु
 * तेजश्चास्मि विभावसौ * इत्यादि सर्वस्वरूपधरत्वात्सर्वः । सर्वभूतः—* बहु स्यामिति सर्वरूपेण परिणतः ।
 सर्वं त्वत्तः—निमित्तत्वादुपादानत्वाच्च सर्वं त्वमित्यर्थः ॥ ७१—८६ ॥

अन्येषां तत्परं स्थानं कुले स्वायंभुवस्य यत् ॥ ८७ ॥

तस्यैतदपरं बाल येनाहं परितोषितः । मामाराध्य नरो मुक्तिमवाप्नोत्यविलम्बितम् ॥ ८८ ॥

मन्यर्पितमना बाल किमु स्वर्गादिकं पदम् ॥ ८९ ॥

त्रैलोक्यादधिके स्थाने सर्वताराग्रहाश्रयः । भविष्यति न संदेहो मत्प्रसादाद्भवान्ध्रुव ॥ ९० ॥

धूर्यात्सोमात्तथा भौमात्सोमपुत्राद्बृहस्पतेः । सिताकृतनयादीनां सर्वर्क्षाणां तथा ध्रुव ॥ ९१ ॥

सप्तर्षीणामशेषाणां ये च वैमानिकास्सुराः । सर्वेषामुपरि स्थानं तत्र दत्तं मया ध्रुव ॥ ९२ ॥

केचिच्चतुर्भुगं यावत्केचिन्मन्वन्तरं सुराः । तिष्ठन्ति ध्रुव ते दत्ता मया वै कल्पसंस्थितिः ॥ ९३ ॥

मुनीतिरपि ते माता त्वदासन्नाऽतिनिर्मला । विमाने तारका भूत्वा तावत्कालं निवत्सति ॥ ९४ ॥

ये च त्वां मानवाः प्रातः सायं च सुसमाहिताः । कीर्तयिष्यन्ति तेषां च महत्पुण्यं भविष्यति ॥ ९५ ॥

श्रीपराशरः—

एवं पूर्वं जगन्नाथादेवदेवाज्जनार्दनात् । वरं प्राप्य ध्रुवः स्थानमध्यास्ते स महामते ॥ ९६ ॥

स्वयं शुश्रूषणाद्भर्मात्मातापित्रोश्च वै तथा । द्वादशाक्षरमाहत्म्यात्तपसश्च प्रभावतः ॥ ९७ ॥

तस्यामिमानमृद्धिं च महिमानं निरीक्ष्य हि । देवासुराणामाचार्यः श्लोकमत्रोशना जगौ ॥ ९८ ॥

अहोऽस्य तपसो वीर्यमहोऽस्य तपसः फलम् । यदेनं पुरतः कृत्वा ध्रुवं सप्तर्षयः स्थिताः ॥ ९९ ॥

ध्रुवस्य जननी चेयं मुनीतिर्नाम सन्तता । अस्याश्च महिमानं कञ्चिन्नो वर्णयितुं भुवि ॥ १०० ॥

त्रैलोक्याश्रयतां प्राप्तं परं यत्तत् स्थिरायति । स्थानं प्राप्ता परं धृत्वा या कुक्षिविवरे ध्रुवम् ॥ १०१ ॥

यश्चैतत्कीर्तयेन्नित्यं ध्रुवसारोहणं दिवि । सर्वपापविनिर्मुक्तः स्वर्गलोके महीयते ॥ १०२ ॥

स्थानभ्रंशं न चाप्नोति दिवि वा यदि वा भुवि । सर्वकल्याणसंयुक्तो दीर्घकालं स जीवति ॥ १०३ ॥

इति श्रीविष्णुपुराणे प्रथमंशे द्वादशोऽध्यायः ॥ १२ ॥

अन्येषामिति ॥ स्वायंभुवस्य कुले यस्यानं तन्मद्भक्तादन्येषां परं स्थानम् ॥ ८७ ॥

तस्येति ॥ तस्य—मद्भक्तस्य ते, एतत्—स्वायंभुवकुले स्थानम्, अपरं—तुच्छम् ॥ ८८—९९ ॥

ध्रुवस्येति ॥ सन्तता—सुशीलो भवेत्याद्यभिहितसत्यवाक्या ॥ १०० ॥

त्रैलोक्येति ॥ स्थिरायति—स्थिरोत्तरकालं, स्थिरैश्वर्यम्, या परं—केवलं, कुक्षिविवरे स्थितं ध्रुवं धृत्वा—
ध्रुवधारणद्वारा, त्रैलोक्याश्रयतां प्राप्तं—विष्णुपदालयं परं स्थानं प्राप ॥ १०१—१०३ ॥

इति श्रीविष्णुपुराणव्याख्याने विष्णुचित्तीये प्रथमंशे द्वादशोऽध्यायः ॥ १२ ॥

अथ त्रयोदशोऽध्यायः

श्रीपराशरः—

श्रुवाच्छिष्टं च भव्यं च भव्याच्छम्भुर्यजायत । शिष्टेराधत्त सुच्छाया पञ्च पुत्रानकल्मषान् ॥ १ ॥

रिपुं रिपुञ्जयं विप्रं वृकलं वृकतेजसम् । रिपोराधत्त बृहती चाक्षुषं सर्वतेजसम् ॥ २ ॥

अजीजनत्पुष्करिण्यां वारुण्यां चाक्षुषो मनुम् । प्रजापतेरात्मजायां वीरणस्य महात्मनः ॥ ३ ॥

मनोरजायन्त दश नङ्गलायां महौजसः । क्रन्त्यायां तपतां श्रेष्ठ वैराजस्य प्रजापतेः ॥ ४ ॥

(ऊरुः पूरुः) ऊरुः पुरुश्शतद्युम्नस्तपस्वी सत्यवाञ्छुचिः । अग्निष्टोमोऽतिरात्रश्च सुद्युम्नश्चेति ते नव ।

अमिमन्युश्च दशमो नङ्गलायां महौजसः ॥ ५ ॥

(ऊ) ऊरोरजनसत्पुत्रान् षड्राग्रेयी महाप्रभान् । अङ्गं सुमनसं ख्यातिं क्रतुमङ्गिरसं शिविम् ॥ ६ ॥

अङ्गात्सुनीथाऽपत्यं वै वेनमेकमजायत । प्रजार्थमृषयस्तस्य ममन्युर्दक्षिणं काम् ॥ ७ ॥

वेनस्य पाणौ मथिते संवभूव महामुने । वैन्यो नाम महीपालो यः पृथुः परिकीर्तितः ॥ ८ ॥

येन दुग्धा मही पूर्वं प्रजानां हितकारणात् ॥ ९ ॥

मैत्रेयः—

किमर्थं मथितः पाणिर्वेनस्य परमर्षिभिः । यत्र जज्ञे महावीर्यः स पृथुर्मुनिसत्तम ॥ १० ॥

श्रीपराशरः—

सुनीथा नाम या क्रन्त्या मृत्योः प्रथमतोऽभवत् । अङ्गस्य भार्या सा वत्सा तस्यां वेनो व्यजायत ॥ ११ ॥

स आतामहद्रोषेण तेन मृत्युमुतात्मजः । निसर्गादेव मैत्रेय दुष्ट एव व्यजायत ॥ १२ ॥

अभिषिक्तो ऋदा राज्ये स वेनः परमर्षिभिः । घोषयाभास स तदा पृथिव्यां पृथिवीपतिः ॥ १३ ॥

न पृथ्व्यं न द्वातव्यं न द्योतव्यं कथञ्चन । ओक्ता यज्ञस्य कस्त्वन्यो ह्यहं यज्ञपतिः प्रभुः ॥ १४ ॥

ततस्तमृषयः पूर्वं संपूज्य पृथिवीपतिम् । ऊचुः सामकलं वाक्यं मैत्रेय समुपस्थिताः ॥ १५ ॥

ऋषय ऊचुः—

भोभो राजन् शृणुष्व त्वं यद्वदामस्तवान्तिके । राज्यदेहोपभोगाय प्रजानां च हितं यस्मि ॥ १६ ॥

दीर्घसत्रेण देवेश सर्वयज्ञेश्वरं हरिम् । पूजयिष्याम भद्रं ते (तत्रां) तस्यांशस्ते भविष्यति ॥ १७ ॥

यज्ञेन यज्ञपुरुषो विष्णुः संप्रीणितो नृप । अस्माभिर्भवतः कामान्सर्वानेव प्रदास्यति ॥ १८ ॥

यज्ञैर्यज्ञेश्वरो येषां राष्ट्रे संपूज्यते हरिः । तेषां सर्वेप्सितावाप्तिं ददाति नृप भूभृताम् ॥ १९ ॥

अजीजनदिति ॥ आक्षुषस्य पुत्रः षष्ठो मनुः प्रजापतेरित्यर्थं पूर्वेण संबन्ध्यते ॥ १—६ ॥

अङ्गादिति ॥ सुनीथा मृत्युदुहिता ॥ ७—१४ ॥

तत इति ॥ साम—सान्त्वनम् कलम्—अव्यक्तमधुरम् ॥ १५, १६ ॥